

राज्यात माहे एप्रिल, मे व जून, २०१५ मध्ये  
अवेळी पाऊस व गारपीटीमुळे शेती/फळ  
पिकांचे झालेल्या नुकसानीकरिता आपद्ग्रस्त  
शेतकऱ्यांना मदत उपलब्ध करण्याबाबत....

महाराष्ट्र शासन  
महसूल व वन विभाग  
शासन निर्णय क्र. सीएलएस २०१५/प्र.क्र. ३३६/म-३  
मंत्रालय, मुंबई ४०० ०३२.  
दिनांक : ११ फेब्रुवारी, २०१६

- वाचा :** १) केंद्रीय गृह मंत्रालयाचे पत्र क्र. ३२-७/२०१४, एनडीएम-१, दि.०८.०४.२०१५.  
(राज्य आपत्ती प्रतिसाद निधी - SDRF चे सुधारित दर)  
२) महसूल व वन विभाग, शासन निर्णय क्र. सीएलएस २०१२/प्र.क्र.१५७/म-३,  
दिनांक ३० जानेवारी, २०१४.  
३) महसूल व वन विभाग, शासन निर्णय क्र. सीएलएस २०१५/प्र.क्र.४०/म-३,  
दिनांक १३ मे, २०१५.  
४) कृषी व पदुम विभागाची नस्ती क्र.नैसआ-२०१५/प्र.क्र.११९/१०-अ,  
दिनांक ७ ऑक्टोबर, २०१५

**प्रस्तावना :-**

राज्यात दिनांक ९ ते १५ एप्रिल, २०१५ आणि माहे मे, २०१५ व जून, २०१५ मध्ये झालेल्या गारपीट व अवेळी पावसामुळे काही ठिकाणी शेती व फळपिकांचे नुकसान झाल्याची बाब शासनाच्या निदर्शनास आली आहे. राज्यात माहे एप्रिल, २०१५ ते जून, २०१५ मध्ये गारपीट व अवकाळी पाऊस यामुळे एकूण ६०७८४.५३ हे. शेतीपिके/फळपिकांचे ३३ % व त्यापेक्षा अधिक नुकसान झाले आहे. त्याकरिता केंद्र शासनाच्या सुधारित दरानुसार बाधित शेतकऱ्यांना मदत देण्याची बाब शासनाच्या विचाराधीन होती. त्यानुसार पुढीलप्रमाणे निर्णय घेण्यात येत आहे :-

**शासन निर्णय :-**

राज्यात माहे एप्रिल, २०१५ ते जून, २०१५ या कालवधीत गारपीट व अवेळी पाऊस यामुळे कोरडवाहू पिके-३००९.२० हे., आश्रवासित सिंचनाखालील पिके-४४९५७.१३ हे. व बहुवार्षिक पिके-१२८१८.२० हे. असे एकूण ६०७८४.५३ हे. शेतीपिके/फळपिकांचे ३३ % व त्यापेक्षा अधिक नुकसान झाले आहे.जिल्हा निहाय नुकसानीबाबतचे सहपत्र सोबत जोडले आहे. सदर शेतीपिके व फळ पिकांच्या नुकसानीसाठी राज्य आपत्ती प्रतिसाद निधी (SDRF) च्या खालील सुधारित दरानुसार मदत देण्यात यावी.

- अ) कोरडवाहू शेतीस रु. ६,८००/- प्रती हेक्टर.  
ब) ओलिताखालील शेतीस रु. १३,५००/- प्रती हेक्टर .  
क) बहुवार्षिक फळपिकांकरिता रु. १८,०००/- प्रती हेक्टर .

उपरोक्त मदत पेरणी केलेल्या क्षेत्राच्या मर्यादेत जास्तीत जास्त २ हेक्टर मर्यादेपर्यंत अनुज्ञेय राहील. कोरडवाहू व ओलिताखालील शेतीसाठी मदतीची किमान मर्यादा रुपये १०००/- व बहुवार्षिक फळपिकांकरिता मदतीची किमान मर्यादा रुपये २०००/- इतकी राहील.

२. शेती व फळपिकास वरीलप्रमाणे मदत पुढील अटींच्या अधीन राहून करण्यात यावी.
- i) प्रचलित नियमानुसार शेती / बहुवार्षिक फळपिकाच्या नुकसानीकरीता मदत ३३ टक्केअथवा त्याहून अधिक नुकसान झालेल्यांना अनुज्ञेय राहिल.
  - ii) प्रचलित पध्दतीनुसार सदर पंचनामे कृषी सहायक, तलाठी व ग्राम सेवक यांच्या संयुक्त स्वाक्षरीने पूर्ण केलेल्या क्षेत्रासाठी मदत अनुज्ञेय राहिल.
  - iii) संबंधित बाधितांच्या बँक बचत खात्यात मदतीची रक्कम थेट जमा करण्यात यावी.
  - iv) कोणत्याही बाधितांना रोखीने किंवा निविष्टा स्वरूपात मदत करण्यात येऊ नये.
  - v) नुकसानीकरीता मदतीची रक्कम खातेदारांच्या बँक खात्यावर थेट जमा करताना मदतीच्या रक्कमेमधून कोणत्याही बँकेने कोणत्याही प्रकारची वसुली करू नये. याकरिता सहकार विभागाने योग्य ते आदेश निर्गमित करावेत.
  - vi) उक्त प्रयोजनासाठी संबंधित जिल्हाधिकारी यांना वितरित करण्यात येणा-या रकमेतून जिल्हाधिकारी यांनी मदत वाटपाचे काम सुरळीतपणे व विहित मुदतीत तातडीने पूर्ण करावे.

३. गारपीट व अवेळी पाऊस यामुळे झालेल्या नुकसानीसाठी शेतक-यांना खालील उपलेखाशीर्षामधून मदत उपलब्ध करून देण्याबाबत म-११ कार्यासनाने उचित कार्यवाही करावी.

"मागणी क्र.सी-६,२२४५, नैसर्गिक आपत्तींच्या निवारणासाठी सहाय्य (योजनेतर), ०२, पूर चक्रीवादळे इ., १०१ अनुग्रह सहाय्य, (९१) राज्य आपत्ती प्रतिसाद निधीच्या मानकानुसार खर्च, (९१)(०५)पीक नुकसानीमुळे शेतक-यांना सहाय्य,३१ सहायक अनुदाने(वेतनेतर)(२२४५ २४५२) "

४. सदर शासन निर्णय हा वित्त विभागाच्या सहमतीने व त्यांच्या अनौपचारिक संदर्भ क्र.०१ / २०१६/व्यय-९, दिनांक ०१/०१/२०१६ अन्वये दिलेल्या मान्यतेस अनुसरून निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०२१११६०४५३४९१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नांवाने,

(अ.रा.जगताप)

अवर सचिव, महाराष्ट्र शासन

प्रति,

- १) अप्पर मुख्य सचिव/प्रधान सचिव/सचिव (सर्व मंत्रालयीन विभाग),
- २) विभागीय आयुक्त (सर्व)
- ३) जिल्हाधिकारी (सर्व)
- ४) महालेखापाल-१ (लेखा व अनुज्ञेयता/लेखा परीक्षण), महाराष्ट्र राज्य, मुंबई

- ५) महालेखापाल कोषागार -२ (लेखा व अनुज्ञेयता/लेखा परीक्षण), महाराष्ट्र राज्य, नागपूर
- ६) संचालक, लेखा व कोषागारे, महाराष्ट्र राज्य, मुंबई.
- ७) जिल्हा कोषागार अधिकारी (सर्व)
- ८) सह सचिव (कार्यासन म-११), मदत व पुनर्वसन विभाग, मंत्रालय, मुंबई
- ९) कार्यासन अधिकारी, कार्यासन (अर्थसंकल्प-६/व्यय-९) वित्त विभाग, मंत्रालय, मुंबई
- १०) कार्यासन अधिकारी, कार्यासन (आव्यप्र-१/आव्यप्र-२/म-७/म-११), महसूल व वन विभाग, मंत्रालय, मुंबई
- ११) कार्यासन अधिकारी, कार्यासन (१०-अ/१३-अ), कृषी विभाग, मंत्रालय, मुंबई
- १२) कार्यासन अधिकारी, सहकार, पणन व वस्त्रोद्योग विभाग, मंत्रालय, मुंबई.
- १३) निवड नस्ती म-३ कार्यासन.

**प्रत माहितीसाठी अग्रेषित :-**

- १) मा.राज्यपाल यांचे सचिव,
- २) मा.मुख्यमंत्री महोदयांचे प्रधान सचिव, मंत्रालय, मुंबई-३२
- ३) मा. उप मुख्यमंत्री महोदयांचे प्रधान सचिव, मंत्रालय, मुंबई-३२
- ४) मा.मंत्री, मदत व पुनर्वसन यांचे खाजगी सचिव, मंत्रालय, मुंबई-३२
- ५) मा.राज्यमंत्री, मदत व पुनर्वसन यांचे खाजगी सचिव, मंत्रालय, मुंबई-३२
- ६) मा.मुख्य सचिव यांचे वरिष्ठ स्वीय सहायक, मंत्रालय, मुंबई-३२.
- ७) प्रधान सचिव, महाराष्ट्र विधानमंडळ सचिवालय, यांचे स्वीय सहायक, विधानभवन, मुंबई.
- ८) सचिव, मदत व पुनर्वसन यांचे स्वीय सहायक, मंत्रालय, मुंबई-३२
- ९) सचिव व संचालक, आपत्ती व्यवस्थापन, यांचे स्वीय सहायक, मंत्रालय, मुंबई.

\*\*\*\*\*